


МУҲИДДИН ФАРҲАТ

ТОҶИКИСТОНИ
МАН




ТОҶИКИСТОНИ МАН

Нилгун – осмон,
Сабз – боғу чаман,
Аз туям шодмон,
Тоҷикистони ман!

Чашмаву обшор –
Софу гул-гулфикан,
Аз туям бахтиёр,
Тоҷикистони ман!

Хониши булбулон –



Роҳати ҷисму ҷон,
Дилбару дилситон,
Тоҷикистони ман!

Фаҳрам аз ин замон,
Болам аз ин суҳан:
Аз туям шодмон,
Тоҷикистони ман!




ДАР КАНОРИ ВАТАН

Осмони баланд –
Софу партавфишон,
Бар дили мо писанд –
Ин замин, ин замон.

Тобиши офтоб –
Созу форам ба чон,
Пурсафо беҳисоб –
Ин замин, ин замон.

Даври мо – безавол,



Бахти хуш – ҷовидон,
Дод бар мо камол
Ин замин, ин замон.

Дар канори Ватан
Мо ҳама – шодмон,
Зеби қору сухан –
Ин замин, ин замон!



ДАРВОЗАИ БАҲОР

Абр аз шамол

Шуд хастаҳол.

Ашке фишонд,


Борон бимонд.

Дар осмон


Рангинкамон

Бинмуд боз

Дарвоза боз.



Бар кӯҳсор
Омад баҳор.



СЕБАРГАҲО

Себаргаҳои хушрӯ
Бастанд саф лаби ҷӯ.

Гулҳои тоза бар сар,
Гулҳои тоза дар бар,

Бар обҳои тозон,
Бар мавҷҳои бозон

Ҳар дам нигоҳ доранд,
Хуррам нигоҳ доранд.

Кай мешаванд онҳо
Сер аз чунин тамошо?!



МУРАББИЯ

Ба мо азиз дар ҷаҳон –
Мураббия, мураббия!

Тамоми рӯз ҳамзабон –
Мураббия, мураббия!

Баробари дил асту ҷон
Мураббия, мураббия!

Накӯст, мисли модарон,
Мураббия, мураббия!

Зи мо ҳамеша шодмон –
Мураббия, мураббия!

Ба мо ҳамеша меҳрубон –
Мураббия, мураббия!

Барои мо сурудхон –
Мураббия, мураббия!

Мададрасони хушзабон –
Мураббия, мураббия!



РҶДИ ВАРЗОБ

Кучо дорӣ шитоб, эй рӯди Варзоб?

На рӯз ором дорию на шаб хоб?

Қафо монад насим аз този мавчат,

Ба соҳил мезанад овози мавчат.

Парад аз санг бар санг оби софат,

Дихад бар осмон ранг оби софат.

Дарахтон дар ту акси хеш бинанд,

Чу амвоҷи ту баргон чин ба чинанд.

Биноҳо аз паси ҳам қад фарозанд,

Барои диданат чашмони бозанд?

Яқин донам, дили пурҷӯш дорӣ,

Сафою файз дар оғӯш дорӣ.
Чу субҳи бериё ҳимматбаландӣ,
Чу эъҷози баҳорон арҷмандӣ.
Ту машҳурӣ дар эҳсону саховат,
Гулистон аз ту омӯзад тароват.
Аҷаб шӯхию ботобу тавонӣ,
Тавонову дилорову ҷавонӣ.
Раҳи ту сӯйи фардо безавол аст,
Тавакқуф карданат амре муҳол аст.



ОББОЗӢ

Дар оби сарди ҷӯйбор,
Дар оби софи чашмасор,
Дар мавҷҳои беқарор
Мо оббозӣ мекунем,
Бо об бозӣ мекунем.

Оби зулол, оби равон,
Ҳамчун ҳавои дилситон,
Бошад ҳаловатбахши ҷон.
Мо оббозӣ мекунем,
Бо об бозӣ мекунем.

То тан дурахшад дар нигоҳ,
То шуста гардад гарди роҳ,
Ҳар рӯз бегоҳу пагоҳ
Мо оббозӣ мекунем,
Бо об бозӣ мекунем.

Эҳ, мавсими гармо чӣ хуш!
Хуршеди нурафзо чӣ хуш!
Реги лаби дарё чӣ хуш!
Мо оббозӣ мекунем,
Бо об бозӣ мекунем.

Аз баҳри насли одамӣ
Об аст рамзи бардамӣ,

З-ин рӯ, ҳама бо хуррамӣ
Мо оббозӣ мекунем,
Бо об бозӣ мекунем.



ОБИ ДУШАНБЕ

Мавҷаш ба шӯхӣ дил мерабояд,
Бодаш ба ҳар дам ҷон мефизояд,
Аз ҳар садояш гул мекушояд,
Шодӣ ба шодӣ зам менамояд

Оби Душанбе,
Оби Душанбе!

Ҳусни чаманро дар сина дорад,
Бар рӯйи саҳро ойна дорад,

Табъи хуш имрӯз аз дина дорад,

Бар нафъи мардум ганчина дорад

Оби Душанбе,

Оби Душанбе!

Ҳар кас, ки аз он боре бинӯшад,

Бар ҷойи дигар ҳаргиз нақӯшад,

Чун чашмаи нав чобук бичӯшад,

Дар ҳастии ӯ умре хурӯшад

Оби Душанбе,

Оби Душанбе!



АНГУРИ ТАГОБЇ

Ангури тагобї –
Овезаи толор,
Ангури такобї –
Бисёр шакарбор!

Чун мушк сиёҳ аст,
Чун қанд гуворо,
Ҳар кас ки барад даст
Гӯяд, ки «дилоро!».

Аз зери хавоза
Сӯяш назар андоз,

Доим тару тоза,
Таъмаш чу асал соз!

Ҳар донаи ангур
Чун нуқтаи қанд аст,
Бо ранги пур аз нур
Бисёр писанд аст.

Ангури тағобӣ –
Овезаи толор,
Ангури такобӣ –
Бисёр шакарбор!

